



## QORTI CIVILI PRIM' AWLA

ONOR. IMHALLEF MARK CHETCUTI LL.D.

Illum I-Erbgha, 8 ta' Frar 2017

Numru 12

Rikors Guramentat Nru. 942/2016

**Av. Antoine Camilleri bhala prokuratur specjali  
ghan-nom u in rappresentanza tas-socjeta estera  
Nike Innovate C.V., ta' One Bowerman Drive,  
Beaverton, Oregon 97005, United States of America**

vs

**Dr Yanika Bugeja u P.L. Helen Valencia  
kuraturi deputati biex jirrappresentaw lil  
S.A.R.L. Freres Aga Imp & Exp Cit 492 Lots El Eulma Algeria u  
lil Al Kahl International Trading Co., Limited  
Add: Room 12A06, Block A, Futian Building,  
Yiwu Zhejiang China, nominati  
b'digriet tal-15 ta' Novembru 2016**

II-Qorti,

Rat ir-rikors guramentat tal-attur nomine tal-20 ta' Ottubru 2016 li jghid hekk:

1. Illi s-socjeta rikorrenti Nike Innovate C.V., ta' One Bowerman Drive, Beaverton, Oregon 97005, United States of America hija proprijetarja ta' diversi markji, fosthom il-markju "NIKE", u l-markju maghruf bhala "Swoosh Design" liema markji huma wzati mis-socjeta rikorrenti fuq diversi prodotti bhal zrabten sportivi, abbigliamenti tal-hwejjeg sportivi, basktijiet sportivi, brieret u prodotti ohra, u dan skond kif jidher fuq id-Dokument "A", id-Dokument "B", id-Dokument "C"; id-Dokument "D"; u d-Dokument "E";

2. Illi dina s-socjeta rikorrenti hija detentriċi tad-dritt ta' proprjeta industrijali għar-rigward tal-istess markji "NIKE" u "Swoosh Design" skond il-provvedimenti tal-Kap. 414 tal-Ligijiet ta' Malta (Att Dwar Drittijiet Dwar Proprieta Intellettwali (Mizuri Intrakonfini), kif ukoll skond il-provvedimenti tar-Regolament U.E. 608/2013 concerning customs enforcement of intellectual property rights and repealing Council Regulation (EC) No 1383/2003 u dan ukoll minhabba l-fatt illi s-socjeta rikorrenti rregistret l-imsemmija markji "NIKE" u "Swoosh Design" bhala European Union Trade Mark (EU Trade Mark) mal- "European Union Intellectual Property Office" tal-Unjoni Ewropeja (ibbazat f'Alicante, Spanja) taht numru 000278028 (kif muri f'Dok. "A"), Numru 004288486 (kif muri f'Dok. "B"), Numru 000277632 (kif muri f'Dok. "C"), Numru 000277517 (kif muri f'Dok. "D") u Numru 000277889 (kif muri f'Dok. "E").
3. Illi jirrizulta illi fid-9 ta' Settembru 2016 iddahhlet gewwa Malta fuq il-vapur MV "CMA-CGM VELA", u/jew giet importata temporanġament u/jew tqieghdet gewwa zona hielsa jew mahzen hieles, konsenja ta' basktijiet sportivi, kalzetti sportivi, brieret sportivi u zraben sportivi li jgħib fuqhom il-markji "NIKE" u "Swoosh Design" fuq imsemmija liema konsenja tikkonsisti f'numru ta' basktijiet sportivi, kalzetti sportivi, brieret sportivi u zraben sportivi li l-ammont tagħhom jigi pprovdut matul l-andament tal-kawza u dan wara li d-Dwana ta' Malta jkollha opportunita sabiex tghodd l-imsemmija basktijiet sportivi, kalzetti sportivi, brieret sportivi u zraben sportivi, b'Container Numru ECMU8115343 u li ma humiex genwini, u dan bi ksur tal-provvedimenti tal-Kap. 414 tal-Ligijiet ta'Malta (Att dwar Drittijiet Dwar Proprieta Intellettwali (Mizuri Intrakonfini)) u bi ksur tal-provvedimenti tar-Regolament U.E. 207/2009 on the European Union trade mark, kif inhu ben spjegat hawn taht;
4. Illi mill-Polza ta' Kargu Numru ZSN0208829 (kopja hawn annessa u mmarkata bhala Dok. "J") jirrizulta li l-konsenjatarji tal-basktijiet sportivi, kalzetti sportivi, brieret sportivi u zraben sportivi in kwistjoni huma ndikati bhala "S.A.R.L. Freres Aga Imp & Exp Cit 492 Lots El Eulma Algeria NIF: 000819008771765" mentri jirrizulta li d-dettalji tax-Shipper huma ndikati bhala "Al Kahf International Trading Co., Limited Add: Room 12A06, Block A, Futian Building, Yiwu Zhejiang China Tel: 0579-85039533, Fax: 0579-81536095";
5. Illi d-dħul gewwa Malta, u/jew l-esportazzjoni u/jew ir-ri-esportazzjoni għal-cirkolazzjoni hielsa, u/jew importazzjoni temporanja u/jew tqegħid gewwa zona hielsa jew mahzen hieles ta' oggetti li jikkontravvjenu dritt dwar il-proprieta intellettwali huwa projbit skond l-artikolu 4 tal-Kap. 414 tal-Ligijiet ta' Malta;
6. Illi d-dħul mingħajr rilaxx għal cirkolazzjoni libera f' Malta, fil-kors ta' kummerc, fejn l-oggetti (inkluz l-imballagg tagħhom) in kwistjoni joriginaw minn pajjizi terzi u jkollhom markji mingħajr awtorizzazzjoni li jkunu identici għal-EU Trade Marks irregistrati fir-rigward ta' dawk l-oggetti, jew li ma jkunux jistgħu jingħarfu fl-aspetti essenzjali tagħhom minn dawk il-markji huwa projbit skond l-artikolu 9 tar-Regolament U.E. 207/2009;
7. Illi dawn il-basktijiet sportivi, kalzetti sportivi, brieret sportivi u zraben sportivi in kwistjoni jikkontravvjenu d-drittijiet ta' proprjeta intellettwali tas-socjeta rikorrenti skond l-artikolu 2(1)(a) u (b) tal-Kap. 414 tal-Ligijiet ta' Malta, kif ukoll

jikkontravvjen d-drittijiet esklussivi tagħha skond il-provvedimenti tal-artikolu 9(1)(2)(3) u (4) tar-Regolament U.E. 207/2009 u dan ukoll kif ben spjegat mill-analizi li għamlet rapprezentanta tas-socjeta Nike Italy S.r.L. għas-socjeta rikorrenti (ara rapport tal-analizi mmarkat bhala Dok. "F");

8. Illi din il-konsenja ta' basktijiet sportivi, kalzetti sportivi, brieret sportivi u zraben sportivi bhalissa tinsab mizmuma mill-Kontrollur tad-Dwana taht il-provvedimenti tal-Kap. 414 tal-Ligijiet ta' Malta u taht il-provvedimenti tar-Regolament U.E. 608/2013 wara l-applikazzjoni bil-miktub li għamlet s-socjeta rikorrenti lill-istess Kontrollur wara li gew provduti lilu l-informazzjoni kollha pertinenti sabiex ikun jista' jiddeciedi dwar dan il-kaz (ara kopji tal-applikazzjoni mmarkata bhala Dok. "G");

9. Illi huwa principju ben stabbilit fit-Trattat tal-Komunita Ewropeja u fil-kazistika tal-"Court of Justice of the European Union" illi r-Regolamenti mahruga mill-istituzzjonijiet tal-Unjoni Ewropea għandhom effett dirett gewwa l-pajjizi Membri tal-Unjoni Ewropea u għaldaqstant il-provvedimenti legali tar-Regolament U.E. 207/2009 u tar-Regolament U.E. 608/2013 għandhom jigu nvokati direttament mill-Qrati Maltin fil-kwistjonijiet u l-kawzi li jkunu qed jigu trattati quddiemhom;

10. Illi I-artikolu 9 tal-Avviz Legali Numru 233 tal-2003 jistipula illi I-Qrati Maltin li jistgħu jittrattaw dwar EU Trade Marks huma l-Prim Awla tal-Qorti Civili u l-Qorti tal-Appell;

11. Illi l-Avukat Dr Antoine Camilleri noe jiddikjara illi I-fatti suesposti jafhom in parti personalment u in parti minn informazzjoni li ingħatatlu mill-Kontrollur tad-Dwana u mill-mandanti tieghu;

Għaldaqstant, ir-rikorrent nomine jitlob umilment li din I-Onorabbi Qorti jogħgobha:

1. Tiddikjara u tiddeciedi illi I-basktijiet sportivi, kalzetti sportivi, brieret sportivi u zraben sportivi in kwistjoni li jinsabu maqbuda wara l-applikazzjoni bil-miktub li għamlet is-socjeta rikorrenti l'il Kontrollur tad-Dwana, huma oggetti falsifikati u/jew oggetti mdahħla b'piraterija skond I-artikolu 2(1)(a) u/jew (b) tal-Kap. 414 tal-Ligijiet ta' Malta u/jew skond I-artikolu 2(5) u/jew (6) tar-Regolament U.E. 608/2013;

2. Tiddikjara u tiddeciedi illi d-dħul gewwa Malta u/jew l-importazzjoni temporanġa u/jew tqegħid gewwa zona hielsa jew mahzen hieles ta' din I-imsemmija konsenja ta' basktijiet sportivi, kalzetti sportivi, brieret sportivi u zraben sportivi, li l-ammont tagħhom jigi pprovdut matul l-andament tal-provi kif spjegat aktar il-fuq, b'Container Numru ECMU8115343, da parti tal-intimati jew min minnhom, u li jinsabu maqbuda wara l-applikazzjoni bil-miktub li għamlet is-socjeta rikorrenti lill-Kontrollur tad-Dwana, jikkontravvjen d-dritt ta' proprijeta intellettuali tas-socjeta rikorrenti in kwantu li ma humiex genwini skond I-artikolu 2(1)(a) u/jew (b) tal-Kap. 414 tal-Ligijiet ta' Malta u għaldaqstant vjolazzjoni tal-artikolu 4 tal-istess Kap. 414, u dan fil-konfront tar-registrazzjoni tal-EU Trade Marks Numru 000278028, Numru 004288486, Numru

000277632, Numru 000277517 u Numru 000277889 irregistrati f'isem is-socjeta rikorrenti;

3. Tiddikjara u tiddeciedi illi d-dhul minghajr rilaxx ghal cirkolazzjoni libera f'Malta, fil-kors ta' kummerc, ta' din l-imsemmija konsenja ta' basktijiet sportivi, kalzetti sportivi, brieret sportivi u zrabben sportivi (inkluz l-imballagg taghhom), l-ammont taghhom jigi pprovdut matul l-andament tal-provi kif spjegat aktar il-fuq, b'Container Numru ECMU8115343, da parti tal-intimati jew min minnhom, u li jinsabu maqbuda wara l-applikazzjoni bil-miktub li ghamlet is-socjeta rikorrenti lill-Kontrollur tad-Dwana, jikkontravvjenu d-drittijiet esklussivi tas-socjeta rikorrenti in kwantu li ma humiex genwini u ghaldaqstant bi vjolazzjoni tal-artikolu 9(1)(2)(3) u (4) tar-Regolament U.E. 207/2009, u dan fil-konfront tar-registrazzjoni tal-EU Trade Marks Numru 000278028, Numru 004288486, Numru 000277632, Numru 000277517 u Numru 000277889 irregistrati f'isem is-socjeta rikorrenti;

4. Tordna lill-Kontrollur tad-Dwana u/jew lis-socjeta rikorrenti a bazi tal-ewwel talba u/jew tat-tieni talba u/jew tat-tielet talba sabiex jiddistruggu l-basktijiet sportivi, kalzetti sportivi, brieret sportivi u z-zrabben sportivi in kwistjoni minghajr ebda kumpens lil, u ghas-spejjez tal-intimati jew min minnhom, skond l-artikolu 8 tal-Kap. 414 tal-Ligijiet ta' Malta u skond il-provvedimenti tar-Regolament U.E. 608/2013;

5. Tordna kull rimedju iehor li tista' skond it-termini tal-Kap. 414 tal-Ligijiet ta' Malta, tal-Kap. 416 tal-Ligijiet ta' Malta, tal-Kap. 488 tal-Ligijiet ta' Malta, tar-Regolament U.E. 608/2013 u tar-Regolament U.E. 207/2009 fil-konfront tas-socjeta rikorrenti;

6. Tordna lil intimati jew min minnhom sabiex ihallsu l-ispejjez kollha fir-rigward tat-trasport, tal-hazna, tad-distruzzjoni tal-basktijiet sportivi, kalzetti sportivi, brieret sportivi u zrabben sportivi in kwistjoni, u tal-ispejjez tal-ufficjali tad-Dwana skond it-termini tal-Kap. 414 tal-Ligijiet ta' Malta u tar-Regolament U.E. 608/2013;

Bl-ispejjez, kontra l-intimati jew min minnhom li minnn issa huma ngunti ghas-subizzjoni.

Rat ir-risposta guramentata tal-kuraturi deputati tas-27 ta' Dicembru 2016 fejn ecceppew:

1. Illi l-esponenti għadhom mhumiex edotti mill-fatti.
2. Illi l-esponenti jirriservaw li jipprezentaw eccezzjonijiet ulterjuri jekk kemm-il darba l-esponenti jirnexxielhom jagħmlu kuntatt mal-assenti.
3. Illi l-esponenti qegħdin jitkolli minn issa l-indirizz jew dettalji ohra li jista' jkollhom li permezz tagħhom l-esponenti jkunu jistgħu jikkuntattjaw lill-assenti minnhom rappresentati.

4. Illi l-esponenti, f'dan l-istadju, ma għandhom ebda nota jew dokument relativ għal kaz x'jipprezentaw.

Bl-ispejjez.

Rat l-atti u d-dokumenti kollha tal-kawza;

Rat li l-kawza giet differita għas-sentenza.

### **Ikkunsidrat**

Illi jirrizulta li is-socjeta attrici hija proprjetarja ta' diversi markji fost ohrajn tal-markji "NIKE" u "Swoosh Design", liema markji huma uzati minn din is-socjeta fuq diversi prodotti bhal abbiljamenti tal-hwejjeg sportivi, basktijiet sportivi, zrabben sportivi, brieret u prodotti ohra, u dan skont kif jidher fuq id-dokumenti A sa E, liema markji huma registrati bhala EU Trade Marks bin-numri tar-registrazzjoni 000278028, 004288486, 000277632, 000277517 u 000277889.

Illi mil-provi prodotti jirrizulta li f'container numru ECMU8115343 li kien inhāt fil-port hieles ta' Marsaxlokk minn fuq il-vapur CMA CGM VELA li kien diehel Malta fid-9 ta' Settembru 2016 l-Ufficjali tad-Dwana sabu konsenja ta' erbat elef mijja u sittin (4,160) par zrabben sportivi, erbat elef tmien mitt (4,800) beritta, disa' mijja u sittin (960) par kalzetti u sitt mitt (600) basket li jgib fuqhom il-markji tas-socjeta rikorrenti u li kien hemm suspett li ma humiex genwini u dan bi ksur tal-provvedimenti tal-Kap. 414, u minn ezamijiet li saru sussegwentement fuq l-istess oggetti, instab li dawn kienu kontrafatti. Dan kollu jirrizulta mir-rapporti datat 26 ta' Settembru 2016 u 4 Jannar 2017(Dok. AC1 fol. 112 u Dok. AC2 fol. 121) magħmula minn Virna Hireche, rappresentanta tas-socjeta rikorrenti.

Illi allura jirrizulta li kien hemm ksur tal-artikoli appositi tal-Kap. 414 u l-artikolu 9 tar-Regolament EU 207/2009, u s-socjeta attrici inizjat dawn l-opportuni proceduri gudizzjarji skont il-ligi, u fit-terminu indikat.

Peress li l-allegazzjonijiet u l-pretensjonijiet attrici jidhru li gew kollha konfermati permezz tad-dokumenti esebiti mar-rikors guramentat u atti ohra prezentati fl-atti tal-kawza li jinkludi l-affidavit tal-ufficjal tad-dwana George Agius (Dok. GA1 fol. 110) li kkonferma li l-istess oggetti hawn indikati għadhom qed jinzammu fl-imħażen tad-dwana, u tar-rapporti ta' Virna Hireche li kkonfermat li mill-ezamijiet li saru fuq l-istess merkanzija mertu tal-kawza odjerna kienet fil-fatt kontrafatta.

Illi l-ispejjez kollha nkluzi sabiex issir id-distruzzjoni tal-istess oggetti hija elenkata fl-affidavit ta' George Agius (fol. 111) datat 10 ta' Jannar 2017. Għalhekk it-talbiet attrici għandhom jigu milqugħha kif gej.

## **Konkluzzjoni**

Għal dawn il-motivi, il-Qorti, taqta' u tiddeciedi, billi filwaqt li tichad l-eccezzjonijiet tal-kuraturi deputati

1. Tiddikjara u tiddeciedi illi l-oggetti in kwistjoni konsistenti f'erbat elef mijha u sittin (4,160) par zraben sportivi, erbat elef tmien mitt (4,800) beritta, disa' mijha u sittin (960) par kalzetti u sitt mitt (600) basket (inkluz imballag tagħhom) li jinsabu maqbuda wara l-applikazzjoni bil-miktub li għamlet is-socjeta rikorrenti lill-istess Kontrollur, huma oggetti falsifikati u jikkontravvjen l-artikolu 2(1)(a) u (b) tal-Kap. 414 u l-artikolu 4 tal-Kap. 414 kif ukoll l-artikolu 9 (1)(2)(3)(4) tar-Regolament EU 207/2009;
2. Tiddikjara u tiddeciedi illi d-dħul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din il-konsenza ta' erbat elef mijha u sittin (4,160) par zraben sportivi, erbat elef tmien mitt (4,800) beritta, disa' mijha u sittin (960) par kalzetti u sitt mitt (600) basket, b'Container Numru ECMU8115343, da parti tal-intimati u li jinsabu maqbuda wara l-applikazzjoni bil-miktub li għamlet is-socjeta rikorrenti lill-Kontrollur tad-Dwana jikkontravvjen d-drift ta' proprjeta intellettuali tas-socjeta rikorrenti inkwantu li ma humiex genwini, skont l-artikolu 2(1)(a) u (b) tal-Kap. 414 u ghaldaqstant vjolazzjoni tal-artikolu 4 tal-istess Kap. 414 kif ukoll l-artikolu 9

(1)(2)(3)(4) tar-Regolament EU 207/2009, u dan fil-konfront tal-EU Trade Marks registrati f'isem is-socjeta rikorrenti;

3. Tordna lill-Kontrollur tad-Dwana a bazi tal-ewwel tlett talbiet sabiex fi zmien qasir u perentorju ta' disghin (90) gurnata mid-data ta' din is-sentenza jiddistruggi l-oggetti in kwistjoni minghajr ebda kumpens lil, u a spejjez tal-intimati, skont l-artikolu 8 tal-Kap. 414 u l-provvedimenti tar-regolament EU 608/2013;

4. Tordna lil intimati jhallsu l-ispejjez kollha, inkluzi tat-trasport, tal-hazna, tad-distruzzjoni tal-oggetti in kwistjoni, u tal-ispejjez tal-Ufficjali tad-Dwana skont it-termini tal-Kap. 414 u tar-regolament EU 608/2013, u dan kif jirrizulta mill-affidavit tar-rappresentant tal-Kontrollur tad-Dwana (fol. 111);

5. Tastjeni milli tiehu konjizzjoni ulterjuri tal-hames talba attrici;

Bl-ispejjez kontra l-intimati b'dan li l-kuraturi deputati jithallsu skont il-ligi.

Onor. Mark Chetcuti LL.D.  
Imhallef

Anne Xuereb  
Deputat Registratur